



# و حشہ شاد و ارگنی

از عنایت

بِسْمِ اللّٰهِ الرَّحْمٰنِ الرَّحِیْمِ

# وحشتِ آوارگی

## از عینا بیگ

ہماری ویب میں شائع ہونے والے ناولز کے تمام جملہ و حقوق بمعہ مصنفہ کے نام محفوظ ہیں۔ ہمیں اپنی ویب نیو ایرا میگزین (New Era Magazine) کیلئے لکھاریوں کی ضرورت ہے۔ اگر آپ ہماری ویب پر اپنا ناول، ناولٹ، افسانہ، کالم، آرٹیکل، شاعری، پوسٹ کروانا چاہیں تو اردو میں ٹائپ کر کے مندرجہ ذیل ذرائع کا استعمال کرتے ہوئے ہمیں بھیج سکتے ہیں۔

(Neramag@gmail.com)

(انشا اللہ آپ کی تحریر ایک ہفتے کے اندر اندر ویب پر پوسٹ کر دی جائے گی۔ مزید تفصیلات کیلئے اوپر دیئے گئے رابطے کے ذرائع کا استعمال کر سکتے ہیں۔

شکریہ ادارہ: نیو ایرا میگزین



"زمان؟ جواب دو" وہ چیختی۔

"تت۔ تم؟ خیریت؟؟؟" وہ چونکا۔ لمحہ لگا تھا اسکی رنگت فق ہونے میں۔ فاطمہ کا فون بے وجہ نہیں آسکتا تھا۔

"کیا میں نے تاخیر کر دی؟" وہ روتے ہوئے دبے دبے سے لہجے بولی۔ زمان کا دل بیٹھا۔

"ک۔ کیا ہوا ہے؟ مجھے کچھ علم نہیں۔۔۔؟" وہ ساکت ہوا۔ فاطمہ نے پہلے حیرانی اور پھر حقارت سے فون کو دیکھا اور چلائی۔

"تمہیں علم نہیں؟ دونوں گھر میں ساتھ رہتے ہو اور یہ ہی نہیں معلوم تمہارے بھائی نے شانزہ سے نکاح کیا ہے؟؟؟ تم تو ساتھ دینے کی بات کر رہے تھے نا زمان؟ مگر تم جھوٹ۔۔۔" اس نے روتے ہوئے بات ادھوری نہی چھوڑ دی۔

زمان کے تو کان سائیں سائیں کرنے لگے تھے۔ وہ دم بخود کھڑا معاملہ سمجھنے کی کوشش کر رہا تھا۔ امان نے نکاح؟؟؟ مگر ابھی رات ہی تو بات ہوئی تھی۔۔۔

"کک۔ کب نکاح۔۔۔" اس کے منہ میں ہی الفاظ رہ گئے۔ اسے اپنا سر گھومتا ہوا

محسوس ہوا۔ وہ خود پر قابو پانے کی کوشش کر رہا تھا۔

"کیا تمہیں واقعی نہیں خبر؟" اسے حیرت ہوئی۔

"نہیں میں بے خبر ہوں۔۔ میں کراچی میں نہیں ہوں دو تین دن سے۔۔ مجھے علم

نہیں! خدا کا واسطہ ہے مجھے بتاؤ" وہ سامنے کی جانب نگاہیں ٹکا کر دم بخود بولا۔

"دو، تین دن قبل"

زمان نے بائیں ہاتھ کی انگلیاں غم و غصے سے بالوں میں پھنسا لیں۔۔۔

امان ایسا کیسے کر سکتا تھا۔۔ اپنے بھائی کو بھی خبر لگنے نہیں دی۔۔ اسے رونا آنے

لگا۔۔۔ اتنا بے بس زندگی میں کبھی نہیں ہوا جتنا آج امان نے کر دیا تھا۔۔۔ اس نے

میرے لاہور جاتے ہی اسی دن نکاح کر لیا۔۔۔ یعنی اس نے مجھے جان بوجھ کر بھجوا دیا

تھا؟

"مجھے سمجھ نہیں آ رہا میں کیا کروں۔۔۔ لیکن میں نے تم سے کہا تھا فاطمہ جاوید کہ

میری بات کا یقین کرو! مجھے کچھ سمجھ نہیں آ رہا۔۔ مجھے آج کراچی کا ٹکٹ کروانا ہے!

کوشش ہے آج ہی آ جاؤں۔۔۔ پھر ہی پتا چلے گا کہ تم کتنی تاخیر کر آئی ہو" اس نے کال

کاٹی اور بے چارگی سے فون کو دیکھنے لگا۔ اس کا نمبر سم میں محفوظ کر کے اب وہ لب

بھینچے خود کو آئینے میں دیکھ رہا تھا۔

"امان" اس نے پوری قوت سے چیخ کر موبائل دیوار پر دے مارا۔

ایک کے بعد ایک مشکل سر پر کھڑی تھی۔۔۔

کاش کہ یہ وقت تھم جائے اور دو گھڑی سکون اور خاموش فضا میں کھل کر سانس ہی

لیے۔۔۔

مگر وہ صرف ایسا سوچ سکتا تھا، حقیقت سے اس کا کوئی تعلق نہیں تھا۔

\*-----\*

وہ شور لے کر کمرے میں آیا اور تولیہ بالوں پر رگڑنے لگا۔ کل رات زمان کے ساتھ گفتگو کے بعد اس کا موڈ ٹھیک کو چکا تھا۔ وہ آج خوش بھی تھا کیونکہ زمان آنے والا تھا۔ بے خبری میں تولیہ بیڈ پر پھینکا یہ بھول کر کہ گیلا تولیہ سوتی شانزہ کے منہ پر پڑا تھا۔ وہ وارڈ روب کی جانب بڑھا کہ جھٹکے سے پلٹا اور تیزی سے شانزہ کی جانب بڑھا۔ تولیہ ہٹا کر دیکھا تو وہ خمار آلود آنکھوں سے حالات سمجھنے کی کوشش کر رہی تھی۔

"نہیں نہیں سو جاؤ۔۔۔ کچھ نہیں ہوا" امان اس کے سر پر ہاتھ پھیرنے لگا۔ شانزہ تو اس کی شکل دیکھتے ہی سہم گئی تھی۔ اٹھ کر بیٹھنے لگی تو اس نے منع کر دیا اور تپکھنے لگا گویا بچے کو تھپک رہا ہو۔ وہ تو ویسے ہی نیند میں تھی کچھ لمحوں میں ہی سو گئی۔ وہ شانزہ امان تھی جو سوتے میں بھی کسی معصوم سے بچے کی طرح لگتی تھی۔ بہت پیاری۔ امان مسکرا کر اپنی زوجہ کو دیکھنے لگا۔ اس کے بالوں میں انگلیاں گھماتا وہ بھول رہا تھا کہ اب وہ آفس

لیٹ ہو رہا ہے۔۔۔ یونہی کتنی دیر تکنے کے بعد اسے یاد آیا کہ وہ ایک شوہر کے ساتھ ایک باس بھی ہے۔ وہ چونک کر اٹھا اور وارڈ روم سے کالروالی شرٹ اور کوٹ نکالنے لگا۔ چنچ کر کے آیا اور ایک نظر سوتی شانزہ کو دیکھ کر سنگھار میز کے سامنے کھڑا ہو گیا۔ کنگھا اٹھانا آئینہ کی طرف دیکھا تو یاد آیا آئینہ تو وہ توڑ چکا تھا۔ اب خود کو کہاں دیکھا جائے؟

"ابا زمان کا کمرہ" وہ شاطرانہ مسکراہٹ لئے بولتا اب اس کے دروازے پر کھڑا تھا۔ تختی کو اٹھایا جس میں اتنے بڑے بھاشن کے علاوہ "میری خواب گاہ میں امان کا آنا منع ہے" کو ایک نظر دیکھتا سے پیچھے پھینک کر آگے بڑھ گیا۔ زمان نے اپنے کمرے کی دیوار پر بڑا آئینہ لگوا یا تھا۔ وہاں اچھی طرح بال بنا کر خود کو تسلی دے کر وہ اس کے وارڈ روم کی طرف بڑھا۔

"میری الماری کو ایسے کنگھالتا ہے جیسے اس کے پیسے اڑاتا ہوں۔۔۔"

وارڈ روم کو دیکھ کر اسے دھچکا لگا، کپڑے ترتیب سے رکھے ہوئے تھے۔۔۔

کیسے؟؟؟؟ اوہ کلثوم نے اس کے جانے کے بعد تہہ کر کے رکھے ہونگے ورنہ اسے کون نہیں جانتا ہے؟

اس نے اس کے کپڑے نکال کر بیڈ ہر رکھے۔ سب کپڑوں میں اس کی ایک بلیک ٹی شرٹ تھی جسے وہ اکثر پہنا کرتا تھا اور محبت اتنی تھی کہ اس شرٹ کو تین دن تک دھلواتا نہیں تھا۔ دھلوانے کا کبھی سوچا ہی نہیں۔۔۔ اماں نے شرٹ ناک سے لگائی اور اس کے بعد اسے کچھ لمحے سنبھلنے میں لگے۔۔۔ اسے لگا اس کی ناک سڑ گئی ہو۔ ابکائی آئی اور وہ اب آنکھیں پھاڑ کر چھت کی طرف دیکھنے لگا تاکہ کچھ تو حالت سنبھلے۔۔۔

"مجھے سمجھ نہیں آتا یہ شرٹ سنبھال کر کیوں رکھی ہے؟ ۷، ۶ سال سے زائد ہو چکے ہونگے" وہ اسے انگلیوں سے پکڑتا نیچے لے آیا اور ڈسٹ بن میں پھینک دی۔۔۔

"ہزار دفع کہا ہے اگر یہ شرٹ زیادہ پسند ہے تو اس جیسی دوسری لیلو! مگر کون سی محبت ہے اس سے جو نہیں دھلوائی جاتی۔۔۔"

"کلثوم"

"جی اماں دادا" وہ بھاگتی ہوئی آئی۔

"تم کب آئی ہو؟"

"دادا! بھی کوئی پندرہ منٹ پہلے۔۔۔"

"اور گارڈز؟"

"لالا تو آگئے اور تھوڑی دیر تک آجائیں گے سارے بھی"

"ہم اچھا ہے۔۔ خیر میں نے ڈسٹ بن میں زمان کی ایک شرٹ پھینکی ہے۔۔"

"کالی والی؟" کلثوم جلدی سے بات کاٹ کر بولی پھر خود ہی زبان دانتوں میں دبالی۔  
امان آنکھیں چھوٹی کر کے اسے دیکھنے لگا۔

"یعنی اسے بھی پتا ہے اس شرٹ کے بارے میں" وہ دل دل میں ہنسا۔۔

"سوری دادا مجھے آپ کی بات نہی کاٹنی چاہئے تھی، خطا ہو گئی" وہ نظریں جھکا کر بولی

"خیر وہ شرٹ میں نے پھینک دی ہے۔ ہو سکتا ہے زمان آجکل میں آئے۔ وہ شرٹ

ڈسٹ بن سے بھی غائب کروادینا ورنہ وہ وہاں سے بھی نکال لے گا" امان سیڑھیوں کی  
جانب مڑ گیا۔ کلثوم دبا دبا سا ہنسی۔

وہ کمرے میں داخل ہو اور وال کلاک دیکھتا ہوا سنگھار میز سے موبائل اٹھا کر جیب میں

رکھا اور پلٹ کر چلتا ہوا سوتی شانزہ کے پاس آیا۔ اس کا ہاتھ تھام کر چوما اور آنکھوں سے

لگا لیا۔ وہ کچھ دیر اور ٹھہرنا چاہتا تھا مگر وہ تاخیر پہلے ہی کر چکا تھا اس لئے اٹھ کر ضروری

فائلز اور گاڑی کی چابی لئے گیاراج میں چلا آیا۔

"دادا کے لئے گیٹ کھولو" شہنواز نے چوکیدار کو آواز لگائی۔

امان نے ڈرائیونگ سیٹ پر بیٹھے بیٹھے شہنواز کو گھورا۔ وہ کل کا واقعہ بھولا نہیں تھا۔  
شہنواز کا رنگ فق ہوا تھا مگر کچھ حرکت نہیں کی۔ امان نے گاڑی ریورس کر کے باہر  
نکال لی۔ شہنواز نے مڑ کر اوپری منزل کو دیکھا اور گہری سانس لیتا ڈیوٹی پر چلا گیا۔

\*-----\*

رمشا فاطمہ کے کمرے آئی تو اسے جائے نماز میں ہی سوتا دیکھ کر اس کی جانب بڑھی۔  
"فاطمہ بچے اٹھو۔۔۔ کہاں سو گئی تھی تم؟ چلو شبا باش اٹھ جاؤ کالج جانا ہے تمہیں"  
رمشانے اسے اٹھا کر بٹھایا۔۔۔ رمشا سے اٹھانے آئی تھی؟ وہ چونک اٹھی۔ وہ کسماتی  
ہوئی اٹھی مگر اس کا چہرہ دیکھ کر لہجہ کڑوا ہو گیا۔  
"تمہیں کیوں اتنی پرواہ ہو رہی ہے؟" رمشا فاطمہ کے لہجے پر حیران ہوئی۔  
"کیا مطلب؟ میں صرف تمہیں جگانے آئی تھی۔۔۔ تم لیٹ ہو رہی ہو کالج  
سے۔۔۔" رمشانے حیرت سے آنکھیں پھاڑ کر کہا۔  
"اچھا" ایک گھوری دے کر فاطمہ صرف یہی کہہ سکی۔۔۔  
"ہاں نادیکھو اب شانزہ بھی ہمیں چھوڑ گئی اور عدیل کو بھی۔۔۔ بھلا ایسا کوئی کرتا  
ہے؟؟؟ بتاؤ ذرا یہ کہاں کی شرافت ہے" وہ بے چارگی سے نفی میں سر ہلا کر بول رہی  
تھی۔

"شریف تو تم بھی نہیں ر مشاعر فان! ہم خاموش ہیں ہمیں رہنے دو۔۔۔ اور خدا را باہر جاؤ میں سونا چاہتی ہوں اور نہیں جانا مجھے کالج بھلے باہر جا کر ایک کی چار لگا کر بتا دو!" وہ تڑخ کر بولی۔۔۔ ر مشاد نگ رہ گئی۔ وہ اس موقع پر فاطمہ کو خود کے لئے ہمدردی پیدا کرنا چاہتی تھی لیکن اس کی باتوں سے اس کا یہ سب کرنا ناممکن لگ رہا تھا۔ فاطمہ اسے کھا جانے والی نظروں سے گھور رہی تھی۔ وہ دم بخود اٹھی اور کمرے سے چلی گئی۔ فاطمہ نے ناگواری سے منہ پھیرا اور بیڈ پر جا کر لیٹ گئی۔

\*-----\*

اس کی آنکھ کھلی تو وہ کمرے میں نہیں تھا۔ گھڑی پر نظر ماری تو اب گیارہ بجنے کو تھے۔ وہ اٹھ کر بیٹھ گئی۔ اس گھر میں آئے اس کو تیسرا دن تھا۔ تھوڑی دیر بعد بیڈ سے اٹھی اور فریش ہو آئی۔ دل میں اب بھی خوف تھا۔ کم از کم وہ رات والا واقعہ نہیں بھولی تھی جب امان نے اس کا جبراً سختی سے پکڑا تھا۔ اس کی سانسیں گویا اس دم اٹک گئی تھیں اور حالت ایسی کہ کاٹو تو بدن میں لہو نہیں کیونکہ اس کے سامنے وہ شخص تھا جسے وہ نہیں جانتی تھی۔۔۔ اس کے لئے یہ وہ شخص تھا جو اسے جان سے مار بھی سکتا تھا کیونکہ وہ اس کا باپ نہیں تھا نہ اس کے باپ جیسا تھا جس کے لئے شانزہ کبھی نہیں ڈری۔۔۔ ہاں وہ

اس سے اچھا برتاؤ نہیں رکھتے تھے نہ اس کے خیال کا خیال رکھتے تھے مگر باپ کا سایہ اور وجود ہی کافی ہوتا ہے کہ باپ کے ہوتے ہوئے کوئی اسے چھو بھی سکتا تھا۔ مگر جو نفرت پیدا ہو گئی تھی اس سب میں تو ایسا لگتا ہے جیسے انہوں نے خود اسے جہنم کے حوالے کر دیا۔ اس کی آنکھیں گیلی ہو گئیں۔۔۔ بس ایک ماں کی یاد ستار ہی تھی اور ایک دوست کی۔۔۔ عدیل کو گویا وہ یاد ہی نہیں کرنا چاہتی تھی۔۔۔ اس لئے بھی کہ وہ اسے یاد کر کے رونا نہیں چاہتی تھی، وہ اب کسی کی بیوی تھی اور اب وہ شوہر کے ہوتے ہوئے کسی اور مرد کو سوچنا نہیں چاہتی تھی۔۔۔ جو بھی تھا امان اب شوہر تھا۔۔۔ بھلے وہ اس سے محبت نہیں کرتی تھی مگر اس کے ساتھ ایک محرم رشتے میں بندھ کر نا محرم کو سوچنا نہیں چاہتی تھی۔ ہر بار یہ بات خود کو باور کروانا ضروری تھی کہ عدیل نے اسے نہ روکا اور نہ اس کے باپ کو کہ وہ یوں نہ کریں؟ اس کی آنکھیں کب گیلی ہوئیں اسے خبر نہ ہوئی۔۔۔ یہ باتیں دہرانے کا فائدہ نہیں تھا۔۔۔ مگر وہ اپنی ماما سے ملنا چاہتی تھی۔۔۔ وہ اسے گھر نہیں جانے دے گا مگر وہ اسے ملو تو سکتا ہے۔۔۔ اس نے ٹھان لیا کہ وہ یہ بات ضرور کہے گی۔۔۔ وہ اپنی بات اس کے سامنے رکھے گی کہ وہ اپنی ماں سے ملنا چاہتی ہے۔۔۔ اور اگر وہ منع کرتا ہے تو وہ ر کے گی نہیں وہ ہر بار بولے گی اور بار بار بولے گی۔۔۔ اس نے آنسو پونچھے اور سنبھل کر کمرے سے باہر آ گئی۔ امان اور زمان

کاکمرہ فرسٹ فلور پر مقیم تھا۔ اس نے نظریں دوڑائیں مگر پورشن خالی تھا۔ امان آفس جاچکا تھا اسے علم تھا۔ وہ سیڑھیاں اتر کر نیچے آگئی۔ لاؤنج خالی تھا ابھی وہ سوچ ہی رہی تھی کہ کس سمت جائے کہ کلثوم بھاگتی ہوئی آئی اور اس کا ہاتھ تھام لیا۔

"لالا جلدی آؤور نہ بیگم صاحبہ بھاگ نہ جائیں۔۔۔" اس کا ہاتھ مضبوطی سے پکڑ کر وہ شہنواز کو آوازیں دینے لگی۔ شانزہ آنکھیں پھاڑے حیرت سے اسے دیکھ رہی تھی

"آج نہیں جا پائیں گی آپ! اس دن آپ نے مجھے لاؤنج میں بند کر دیا اوپر سے مجھے پیاس بھی لگ رہی تھی آپ کی وجہ سے دو گھنٹے مجھے پیاسا رہنا پڑا اور امان دادا کے ہاتھوں جان جاتے جاتے بچی۔۔۔ آج نہیں جانے دوں گی آپ کو" کلثوم دونوں ہاتھوں سے اس کی کلائی پکڑی ہوئی تھی۔ جبکہ وہ بالکل سیدھا کھڑی اس کی دماغی حالت پر شک کرنے میں مصروف تھی۔

"کیا ہوا کلثوم وہ بس کھڑی ہیں کہیں جا تھوڑی رہی ہیں۔۔۔" شہنواز جو تھوڑی دیر پہلے ہی پیچھے آکر کھڑا ہوا تھا کلثوم کو جھڑکا۔ کلثوم نے آنکھیں پھاڑیں۔۔۔

"ہیں؟ آپ بھاگیں گی تو نہیں؟" شانزہ بے اختیار ہنسی۔۔۔

"نہیں میں بس یونہی نیچے آئی تھی۔۔۔"

کلثوم نے سکون کا سانس لیا۔

"اوہ شکر ہے! مجھے لگا آپ پھر سے جا رہی ہیں" شہنواز اس کی بات اسے گھوری دے گیا۔

"زبان بند رکھا کرو کلثوم! بہت باتیں بھی کرنے لگی ہو آج کل!"  
 "اچھا لالہ بس نظر کم رکھا کریں آپ مجھ پر" وہ ناراضگی سے منہ پھیر کر بولی۔  
 "آپ ڈانٹیں مت اسے" شانزہ نے کلثوم کے کندھے پر نرمی سے ہاتھ رکھا اور شہنواز سے بولی۔ وہ بھول چکی تھی کہ وہ تھوڑی دیر پہلے رو کر آئی تھی۔  
 "نہیں یہ لالہ ہے نایہ بڑے بھائی ہونے کا ناجائز فائدہ اٹھاتے ہیں، یہ نہ کرو وہ کرو۔۔۔"  
 کھانا کیوں نہیں کھایا، موبائل کم استعمال کیا کرو اور تو اور۔۔۔"  
 "بس کرو کلثوم! تم غلطیاں بھی بہت کرتی ہو" شہنواز نے مسکراہٹ دبا کر مصنوعی غصے سے کہا۔ شانزہ کھل کر مسکرائی۔۔۔ اسے بے اختیار اپنے سے چھوٹی کلثوم پر پیار آیا۔  
 "ہاں ساری غلطیاں میں ہی تو کرتی ہوں۔۔۔" وہ خفاسی رخ موڑ گئی۔ شہنواز نے اسے گھورا۔۔۔

"اگر تم میری بہن نہیں ہوتی تو اس بندوق سے تمہیں بھون دیتا" وہ اسے گھورتا ہوا بولا۔

"اورا گر آپ میرے لالا نہیں ہوتے تو میں گرم چمٹے کو آپ کے ہاتھ پر لگا کر آپ کو سینک دیتی" جواب دو بدو آیا تھا۔ شانزہ اتنی زور سے ہنسی کہ کلثوم ٹھہر کر اسے دیکھنے لگی۔

"کیا آپ دونوں بہن بھائی ہیں؟" اس نے مسکراتے ہوئے پوچھا۔ شانزہ کا موڈ ان کی باتوں سے یک دم فریش ہو گیا تھا۔

"ہاں جی" شہنواز نے ابھی جواب دیا ہی تھا کہ کلثوم نے جملے میں اضافہ کیا "غلطی سے" کلثوم سینے پر ہاتھ باندھ کر کہتی وہ شہنواز کو دیکھنے سے پرہیز کر رہی تھی۔۔۔

"اماں کہتی ہیں میں نے دعا کی تھی اللہ سے مجھے بہن چاہئے۔۔۔ متھ ماری گئی تھی میری۔۔۔ بڑا منحوس وقت تھا میری زندگی کا جب میں نے ایک بہن کی خواہش کی تھی۔ بس خبر نہیں تھی کہ میری دعا جلد ہی پوری ہو جائے گی ورنہ کچھ اور مانگ لیتا۔۔۔ آخ تھو" وہ تھوک پھینکنے کی نقل کرتا ہوا اب اس کے جواب کا انتظار کر رہا تھا۔ کلثوم اسے سنجیدگی سے دیکھنے لگی۔ شانزہ کو بھی اس کے جواب کا انتظار تھا۔ کلثوم کی بڑی بڑی آنکھوں سے موٹے موٹے آنسو نکلنے لگے۔۔۔ شانزہ نے مڑ کر شہنواز کو دیکھا۔۔۔

"آپ نے اسے رلا دیا" وہ ماتھے پر بل ڈال کر بولی۔

"بیگم صاحبہ ڈرامے کر رہی ہے یہ" شبنواز کا یہ کہنا تھا کہ کلثوم کی "سو وو" شروع

ہو چکی تھی جو اب بلند آوازوں میں بدل رہی تھی

"نہیں کلثوم رومت! ایسے نہیں روتے!" وہ اسے خاموش کرانے لگی۔۔۔ شبنواز

کچھ دیر کھڑا دیکھتا رہا پھر ایک گہری سانس خارج کرتا ہوا کلثوم کی طرف بڑھا۔

"خطا ہو گئی کلثوم تیرے لالا سے۔۔۔ چل معاف کر دے۔۔۔" وہ بہن کو سینے سے

لگائے سر تھپکتا ہوا بولا۔

"اچھا بس رومت! کلثوم تیری آواز کان پھاڑ رہی ہے میرے" شبنواز کے یہ کہتے

شانزہ کو ہنسی آئی مگر اس نے منہ پر ہاتھ رکھ کر دبا لی۔

"اب میں تجھے لالا نہیں کہوں گی لالا۔۔۔ تو میرا مذاق اڑاتا ہے۔۔۔ وہ اس کے سینے

سے لگے روتے ہوئے بولی". شبنواز نے دبی دبی ہنسی ہنستے ہوئے شانزہ کو دیکھا جس کی

خود کی ہنسی بے قابو ہو رہی تھی۔۔۔

"اچھا ابھی معاف کر دے۔۔۔ کتنا بیہودہ روتی ہے تو کلثوم! تجھے ہر بار کہا ہے مت رویا

کر دوسرے کے کانوں کا خیال رکھا کر۔۔۔ اتنی سکت نہیں ہوتی کانوں کو کہ اتنی بیہودہ

آواز برداشت کر سکیں "شہنواز کا یہ کہنا تھا کہ کلثوم نے منہ پھاڑ پھاڑ کر رونا شروع کر دیا۔

"اللہ اللہ کلثوم دیکھو ابھی بیگم صاحبہ کو آئے دو تین دن ہوئے ہیں اور تو نے رونا شروع کر دیا۔۔۔ اب بھلا بتا کیا سوچیں گی وہ تیرے بارے میں۔۔۔ چچ "بس اب ایک ہی راستہ تھا جس سے وہ چپ ہو سکتی تھی۔۔۔ وہ جلدی آنسو پونچھ کر سیدھی ہوئی اور شانزہ کی طرف دیکھا۔

"نہیں بی بی جی میں نہیں روتی" وہ ہڑ بڑا کر بولی۔۔۔ شہنواز ہنسا۔  
 "جی بی بی جی یہ بالکل بھی نہیں روتی۔۔۔ بس میں ہی تو روتا رہتا ہوں" وہ کلثوم پر طنز کے تیر چلاتا بظاہر ہنس کر بولا۔ کلثوم نے بھائی کو فکر مندی سے دیکھا۔  
 "نہیں بی بی جی بھائی بھی نہیں روتا" اسے بھائی کی ریپوٹیشن کی فکر پڑ گئی۔  
 "تم میری تعریفیں نہیں کرو میں خود کی کر سکتا ہوں۔۔۔ تم جا کر بی بی صاحبہ کے لئے ناشتہ بناؤ۔۔۔" شانزہ مسکرا دی۔۔۔

"ہائے ہاں بی بی میں تو بھول ہی گئی کیا کھاتی ہیں آپ ناشتے میں؟" وہ اب شانزہ کی جانب آئی۔۔۔ شہنواز اپنی بہن کو دیکھتے ہوئے باہر چلا گیا۔

"کلثوم میرے لئے بس انڈہ بوائے کر دو اور چائے بنا دو" شانزہ صوفے پر بیٹھ گئی۔

"جی بی بی جی" وہ جانے کے لئے مڑی کے شانزہ نے روکا۔

"اور سنو اپنے لئے بھی ناشتہ لے آنا مل کر کھائیں گے کیونکہ مجھے تمہاری باتیں سننا

اچھا لگ رہا ہے" کلثوم نے مڑ کر اسے دیکھا جو اسے دیکھ کر مسکرا رہی تھی۔۔۔ تبسم

پھیلا اور "جی بی بی جی" کہہ کر چکن میں چلی گئی۔۔۔ شانزہ لاؤنج کی سیٹنگ دیکھنے لگی۔

خوبصورت رنگ کے بھاری پردے لٹک رہے تھے۔ بڑی ایل ای ڈی لگی اور تھوڑے

فاصلے پر ڈائننگ ٹیبل تھی۔ اسے واقعی خوبصورتی سے ڈیکوریٹ کیا گیا تھا۔ وہ گھر محل

سے کم نہیں تھا۔ وسیع لاؤنج میں رکھے کالے صوفے اس کو اور زیادہ حسین بنا رہے

تھے۔ وہ ان سب کو دیکھنے میں محو تھی کہ کلثوم آواز آئی۔

"آجائیں بی بی جی" اس نے ٹیبل پر کھانا رکھا۔

"واہ اتنی جلدی بنا لیا۔۔۔" کرسی آگے کر کے وہ بیٹھ گئی۔

"آؤ یہاں تم بھی بیٹھ جاؤ۔۔۔" شانزہ نے اس کے لئے بھی کرسی آگے کی تو کلثوم کی

چٹی گوری رنگت سرخ ہو گئی۔

"آپ کو پتا ہے شانزہ بی بی۔۔۔ آپ بہت زیادہ اچھی ہیں۔"

"جزاک اللہ لڑکی۔۔۔" وہ مسکرا کر بولی۔۔۔ شانزہ دعا پڑھ کر کھانے کا لقمہ منہ میں ڈالا۔

"آپ خوش تو ہیں نا؟" یہ لفظ نہیں خنجر تھے جو اس کو زخمی کر رہے تھے۔ شانزہ نے لب بھینچے۔۔۔ اسے لگا لقمہ گویا حلق میں اٹک گیا ہو۔۔۔ سارے زخم یاد آگئے۔۔۔ بلیک میلنگ، دھمکیاں، پھراغوا کر لینا۔۔۔ ساری زندگی کے لئے افیت مل گئی تھی۔ وہ کوئی جواب نہ دے سکی۔۔۔

"وہ بہت اچھے ہیں شانزہ بی بی۔۔۔" ابھی کلثوم اپنا جملہ پورا نہیں کر پائی تھی کہ شانزہ نے بات کاٹی۔

"وہ شخص انسان نہیں درندہ ہے جو دوسروں کی زندگیوں سے کھیلتا ہے، اسے دوسرے کے جذبات فکر نہیں ہوتی وہ سب کو روند دیتا ہے۔۔۔ میں اس کے ساتھ خوش نہیں۔ افیت میں ہوں خوف میں ہوں۔۔۔" وہ دانت پیس کر خود کو قابو کرنے لگی۔۔۔ کلثوم حیرت سے اسے دیکھنے لگی۔

"انہیں سمجھنے کی ضرورت ہے بیگم صاحبہ" وہ دھیرے سے بولی۔

"اسے سمجھنے کی ضرورت ہے جو ایک پاگل انسان ہے؟ راتوں کو اٹھ کر آئینے توڑتا ہے اور ساری رات ٹیرس میں جاگ کر سیگریٹ پھونکتا ہے؟ نہ خود چین لیتا ہے اور میرا

چین تو برباد ہی ہے تب تک جب تک یہ طلاق نہیں دیدیتا اور تب سے ہے جب میں نے پہلی بار اس شخص کو دیکھا تھا۔۔۔۔۔ "کلثوم فق نظروں سے اسے دیکھنے لگی۔۔۔۔۔"

"انہوں نے پھر سے آئینہ توڑ دیا؟؟؟ یا خدا یا" وہ تیزی سے اٹھی اور باہر کی جانب بڑھنے لگی۔۔۔

"آپ کو ابھی بہت کچھ جاننے کی اور سمجھنے کی ضرورت ہے بی بی" وہ پیل بھر کور کی تھی اور کہہ کر شہنواز کے پاس بھاگ گئی تھی۔

\*-----\*

شام کے پانچ بجنے والے تھے۔ وہ کمرے میں بیٹھی تھی۔۔۔ جیسے جیسے وقت گزر رہا تھا اس کا دل خوفزدہ ہو رہا تھا کیونکہ امان آنے والا تھا۔ بس ایک اور موقع مل جائے فرار ہونے کا۔۔۔ بس ایک اور۔۔۔ وہ بہت دور نکل جائے گی اور کسی کو خبر بھی نہ ہوگی۔

اسے ایک بار پھر رونے آنے لگا۔ ماں کی یاد بار بار ستار ہی تھی۔۔۔ وہ بستر پر اوندھے منہ لیٹی تھی۔۔۔ جانے کتنی دیر بے آواز روتی رہی۔۔۔ دن ڈھل رہا تھا اور رات برپا ہو رہی تھی۔۔۔ وہ آنے والا تھا اور وہ آئیندہ دنوں میں فرار ہونے کا راستہ سوچ رہی تھی۔۔۔ جب وہ گھر سے نکالی گئی تھی تو اس کے ہاتھ میں کچھ بھی نہیں تھا۔۔۔ بستہ گھر

میں تھا۔۔۔ تھا تو بس اجڑا دل۔۔۔ یونیفارم پہن کر ہی اس گھر آئی تھی اور اب اُس یونیفارم کا کچھ اتا پتا بھی نہیں تھا۔ اس کا فون اس کی جیب میں تھا۔۔۔۔۔

"میرا فون" وہ جھٹکے سے اٹھ کر بیٹھی۔ اسے اچھی طرح یاد تھا کہ جب وہ گھر سے نکلی تھی تو اس کی جیب میں ہی اس کا فون رکھا تھا۔۔۔ پھر کہاں گیا؟؟؟ وہ اسے اسی کمرے میں لایا تھا اور یونیفارم بھی شانزہ نے یہیں چھینج کر کے شادی کا جوڑا پہنا تھا۔۔۔ تو فون؟ ایسا ہو نہیں سکتا کہ امان کو نہ ملا ہو۔۔۔ وہ اٹھی اور کھڑکی کی طرف آئی تاکہ دیکھ سکے کہ ابھی امان آیا کہ نہیں۔ گیراج میں دو گاڑز آپس میں کھڑے باتیں کر رہے تھے ان کے علاوہ گیراج خالی تھا۔ اس نے دونوں بیڈ کی سائنڈ ٹیبل چیک کی۔۔۔ وہاں بھی نہ ملا تو چاروں اور نظریں دوڑانے لگی۔۔۔

"اس کے علاوہ وہ کہاں چھپا سکتے ہیں" وہ پریشانی میں خود سے بولنے لگی۔ وہ وارڈروب کی جانب بڑھی اور امان کی طرف کاپٹ کھولا۔ اس کے کپڑے ترتیب سے سجے تھے۔۔۔ وہ ڈھونڈنے اتنی پاگل ہو چکی تھی کہ وہ اس کے کپڑے بگاڑ کر ایک سائنڈ پر رکھ کر دیکھ رہی تھی۔ بائیں طرف کپڑوں کے نیچے سے اسے اپنا موبائل ملا۔۔۔ گویا امید مل گئی۔۔۔ موبائل پاور آف تھا۔ اس نے کھول کر پاسور ڈڈالا۔۔۔ ابھی وہ کچھ اور کرتی کہ گاڑی کا ہارن بجا۔ افراتفری اور ہڑبڑاہٹ میں اس کے ہاتھ سے موبائل

چھوٹے چھوٹے بچا۔۔ پھولی سانسوں سے اب وہ سوچنے لگی کہ کیا کرے۔۔ موبائل کو جلدی اسی جگہ پر رکھا مگر کپڑے بے ترتیبی سے رکھے تھے۔ وارڈروب بند کا دروازہ د کھیل کر وہ بھاگ کر بیڈ پر لیٹ گئی اور آنکھیں بند کر لیں۔ مگر ہائے ری قسمت کوئی کام پورے سو فیصد ٹھیک نہیں ہوتا اور شانزہ سے صرف پچاس فیصد کام ٹھیک ہوا تھا۔ وہ وارڈروب کی لائٹ بند کرنا بھول گئی تھی اور جلدی جلدی میں یہ بھول گئی تھی کہ دروازہ جو بند کر گئی تھی وہ بند نہیں ہوا تھا ہلکا سا کھلا رہ گیا تھا۔ بستر پر آنکھیں بند کئے وہ سوتی بن گئی تھی۔ وہ سیڑھیاں چڑھ رہا تھا اور شانزہ کی بند آنکھیں بھی خوف سے کپکپا رہی تھیں۔

NEW ERA MAGAZINE  
\*Novels|Afsana|Articles|Books|Poetry|Interviews\*

وہ اندر آیا تو بیڈ پر شانزہ کو سوتے دیکھ کر مسکرا دیا۔۔ ایک تھکن تھی جو اس کو دیکھ کر اتری تھی۔ سوٹ صوفے پر رکھ کر وہ خود بھی صوفے پر ایک پاؤں کو دوسرے پاؤں پر جما کر بیٹھ گیا۔ ایک ہاتھ سے ٹائی ڈھیلی کی اور دونوں صوفے کے گرد پھیلا کر اسے تگنے لگا۔ صبح آفس جاتے وقت بھی وہ سو رہی تھی اور اب جب آیا تھا تب بھی سو رہی تھی۔ اس کا دل چاہا کہ اسے اٹھا دے مگر دل کو تپھک دیا۔ ڈھیر سا کام کر کے وہ گھر اس کے لئے ہی آیا تھا اور وہ سو رہی تھی۔ آج تھکا دینے والا دن گزرا تھا۔ وہ آج تاخیر سے آتا مگر

وہ اس سے باتیں کرنا چاہتا تھا۔۔۔ کام میں دل بھی نہیں رہا تھا تو کام بھی چھوڑ آیا تھا۔ گہری سانس بھرتے اٹھا اور وارڈروب کی جانب بڑھا۔۔۔ شانزہ نے ہلکی آنکھیں کھول کر دیکھا تو وہ وارڈروب کی جلی بتی اور اپنا کھلاپٹ دیکھ کر ہکا بکا ہوا کھڑا تھا۔ وہ سہم گئی۔ ایک ٹی شرٹ تھی جو وارڈروب کھولتے اس کے قدموں میں گری تھی۔۔۔ وارڈروب کی یہ حالت دیکھ کر اس نے جھٹکے سے پلٹ کر اسے دیکھا۔ شانزہ نے جلدی سے آنکھیں بند کیں مگر وہ اسکی پلکوں حرکت دیکھ چکا۔۔۔ وہ جان گیا تھا کہ وہ سو نہیں رہی اور اٹھی ہوئی ہے۔۔۔ مگر امان شاہ تھا! ہمیشہ سے ایک خاموش کھلاڑی رہا تھا۔۔۔ شانزہ کا دل بے اختیار زور دھڑکنے لگا۔ وہ اس کی جانب پلٹا نہیں بلکہ ادھ کھلا دروازہ کھینچ کر پورا کھول دیا۔ وہ جتنے کپڑے شانزہ نے ہڑ بڑی میں ٹھونسے تھے وہ باہر امان قدموں میں آگرے تھے۔ وہ اب بھی اطمینان سے کام کر رہا تھا۔ کوئی تو چیز تھی جسے ڈھونڈنے کے لئے وہ یوں وارڈروب کا حال بگاڑ گئی۔۔۔ ایک جان لیوا مسکراہٹ تھی جو اس کے چہرے پر عیاں ہوئی تھی۔۔۔ اس نے گردن موڑ کر سوتی شانزہ کو دیکھا۔ وہ اب بھی سوتی بنی تھی۔ اسے اس سب کی امید کم از کم شانزہ سے نہیں تھی۔۔۔ وہ ابھی سوچ ہی رہا تھا کہ کچھ یاد آنے پر زور سے ہنسا۔ وہ یہ کیوں نہیں کر سکتی آخر بیوی بھی تو امان شاہ کی تھی۔۔۔ خاموش ماحول میں اچانک اس کا قہقہہ گونجا تو شانزہ ہڑ بڑا گئی مگر جلد ہی اس نے

خود پر قابو پالیا۔۔ امان نے اس کی ہڑ بڑاہٹ صاف محسوس کی تھی مگر یوں ظاہر کیا جیسے کچھ محسوس ہی نہ کیا ہو۔ وارڈروب کی درازیں کھول کر دیکھیں تو ایسا کچھ نہ ملا جس کے لئے وہ یہ سب کچھ کرے۔ وہ ایک ایک کر کے اب اپنے تمام کپڑے کونے میں زمین پر پھینک رہا تھا۔ اس نے اپنی سفید ٹی شرٹ ہٹائی تو نیچے کوئی چمکتی چیز دکھی۔۔۔ اس نے سائڈ پر شرٹ پھینکی اور اسے آرام سے اٹھایا۔۔۔ وہ یک دم مسکرایا۔ وہ اپنے موبائل کو ڈھونڈ رہی تھی جسے امان نے پہلے دن ہی لے کر رکھ لیا تھا۔ وہ اس موبائل سے ایک ہی فائدہ اٹھا سکتی تھی۔ فون پر بات۔۔۔ کیونکہ فون کر کے اسے کوئی لینے نہیں آنے والا تھا۔ ان سب نے اسے دھتکار دیا تھا وہ یہ جان چکا تھا۔ وہ جیسی باہر سڑک پر اجڑی حالت میں کھڑی تھی۔ وہ اس موبائل سے صرف ان سے بات کر سکتی تھی جو اس پر یقین کرتے تھے۔۔۔ جیسے فاطمہ یا اسکی ماں۔ اس پھر سے پلٹ کر سوتی بنی شانزہ کو دیکھا اور ہنر ہاتھ میں پکڑے موبائل کو۔۔۔ وہ اس وقت تک وہیں کھڑا رہا جب تک اس نے اس موبائل میں موجود تمام نمبر نہ اڑا دیئے۔۔۔ مگر وہ یہ بھی جانتا تھا کہ نمبر اڑانے سے کچھ نہیں ہوگا۔۔۔ کوئی اس کے نمبر پر خود سے بھی کال کر سکتا تھا۔۔۔ اس سوال کے لئے اس کے پاس جواب تھا۔۔۔ اس نے نمبر اڑائے اور چلتا ہوا اس کے پاس آیا۔۔۔ موبائل کی اسکرین آف کر کے اس کے برابر میں پھینکا۔

"کھول لو آنکھیں اور رکھ لو موبائل! جانتا ہوں کہ تم سو نہیں رہی۔۔۔" وہ کہہ کر جھکا اور اس کا ہاتھ تھام کر لبوں سے لگایا۔۔۔ شانزہ نے پھر بھی آنکھیں نہ کھولی۔۔۔ سانسیں بے ربط دوڑ رہی تھی۔۔۔ اور دل دھڑک گویا حلق میں آ رہا تھا۔۔۔ حال ایسا کہ کاٹو تو گویا بدن میں لہو کا قطرہ نہیں۔ ایک نظر اس پر ڈال کر وہ وارڈروب سے کپڑے نکالتا ہاتھروم کی طرف بڑھ گیا۔ شانزہ نے پھولی سانسوں کے درمیاں آنکھیں کھولیں۔ وہ اس بار بھی پکڑی گئی تھی۔ وہ شخص کیوں اسے جیتنے نہیں دیتا۔۔۔ وہ جلدی اٹھ کر بیٹھی اور موبائل تلاش کرنے لگی۔۔۔ وہ اسے خود موبائل دے گیا تھا یہ ناقابل یقین بات تھی۔۔۔ وہ اس کے آنے سے پہلے موبائل کھول کر دیکھنے لگی۔ کال کی نیت سے کانٹیکٹ باکس میں گئی تو ایک نمبر نظر نہ آیا۔ اس نے آنکھیں پھاڑ پھاڑ کر بار بار چیک کیا مگر وہ نولسٹ شو کر رہا تھا۔ ہاتھروم کا دروازہ کھلا اور وہ تولیہ گردن پر لٹکائے باہر آیا۔ شانزہ کی نظریں جھکی ہی رہیں۔۔۔ وہ اس کی موجودگی سے لاعلم تھی۔۔۔ موبائل میں اتنی مصروف تھی کہ مقابل کھڑے شخص کو اس کی تکتے ہوئے نہ دیکھ پائی۔ امان نے اسے کچھ لمحے دیکھ کر تولیہ گیلے بالوں پر رگڑا۔

"میں لگا دیتا ہوں"

وہ اس کی آواز ہو چونک اٹھی اور اب سہم کر اسے دیکھنے لگی۔

"لگا دوں؟" امان نے جواب نہ پا کر اسے پوچھا۔

"کک۔ کیا؟" وہ بس اتنا ہی کہہ پائی تھی۔

"کیا؟ ڈورادی ایکسپلور اور کیا" وہ آنکھوں میں حیرانی لائے اس کے "کیا" ہریوں

حیران ہوا تھا جیسے شانزہ کو پتا ہی نہ ہو۔۔۔ شانزہ کے تو زبان میں تالے پڑ گئے۔

"کیا ہوا کارٹون نہیں دیکھتی؟ ہاں میں نہیں دیکھتا مگر زمان دیکھتا ہے۔۔۔ تو بتاؤ کون سا

کارٹون ڈاؤن لوڈ کر دوں موبائل میں؟ کیونکہ اب یہ کارٹون دیکھنے کے ہی قابل ہے

زوجہ" وہ مسکراتا ہوا بولا۔۔۔ شانزہ کو اپنی توہین محسوس ہوئی۔۔۔ اسے ایسا لگا جیسے

امان کا یہ لہجہ تمسخرانہ ہے۔۔۔

"نن۔ نمبر؟" "Novels|Afsana|Articles|Books|Poetry|Reviews"

"ہاں تو وہ میں نے ریموو کر دیئے جیجی کہہ رہا ہوں۔۔۔ کل نئی سم آجائے گی تمھاری"

وہ بال بناتا ہوا بولا۔۔۔

ظاہر ہے آئینہ تو وہ توڑ چکا تھا اس لئے اندازے سے بال بنا کر برش سائڈ ہر رکھ

دیا۔۔۔۔۔ شانزہ کے الفاظ کہیں کھو گئے۔۔۔

آج وہ غصہ بھی نہ ہوا تھا۔ اس کی ایک وجہ تھی۔۔۔ وہ یہ کہ زمان آ رہا تھا۔ خیر لیکن وہ جانتا تھا کہ اس کو کتنا بڑا دھچکا لگنے والا ہے۔۔۔ مگر کیا کرے کبھی نہ کبھی تو لگنا ہی تھا۔۔

\*-----\*

دروازہ چوکیدار نے خوش آمدید کہہ کر دروازہ کھولا تھا۔ ایک نظر اوپری منزل کی جانب دیکھتا وہ سنجیدگی سے آگے بڑھا۔ وہاں موجودہ گارڈز نے اسے دیکھا تھا مگر کچھ کہا نہیں۔ چہرے کے تاثرات بتا رہے تھے کہ اب بہت بڑا تماشا ہونے کو ہے! سوٹ کیس وہیں پھینکتا وہ تیزی اندر کی جانب بڑھا۔

"امان" وہ لاؤنج میں کھڑا ہو کر بلند آواز میں بلانے لگا۔ امان سیڑھیاں اتر کر نیچے آیا۔ "تم آگئے" لہجے میں خوشی بکھیرے وہ اس کے گلے لگنے چاہا مگر زمان پیچھے ہو گیا اور سپاٹ چہرے سے اسے دیکھنے لگا۔ زمان کی اس حرکت پر امان کا ٹھٹھکا۔ وہ زمان سے گلے ملنا چاہتا مگر۔۔۔

"کہاں ہے وہ؟" سخت لہجے میں ہو چھا گیا۔۔۔ اس سے کبھی کسی نے اتنی سختی سے بات بھی نہیں کی۔۔۔ کی تو زمان نے بھی نہیں کبھی مگر یوں۔۔۔

"کون؟"

"مسز امان" وہ دانت پیس کر بولا۔

"کمرے میں ہے اپنے" وہ نظریں پھیر کر بولا۔

"گھر بھجواؤ اس کو اس کے" وہ چیخا۔۔

"دماغ خراب ہو گیا ہے؟؟؟" وہ بھی جواباً چیخ پڑا۔۔

"ہاں میرا دماغ خراب ہو گیا ہے اور ابھی سے نہیں بہت پہلے سے ہے۔۔ اور اسی دماغ

کی خرابی کی وجہ ہے جو تمہارے دھوکے میں آ کر لاہور چلا گیا۔۔ یقین کیا تم نے اور

تم نے مجھے ہی دھوکا دیا؟ مجھ سے جھوٹ بولا۔۔ یقین توڑ دیا ہے تم نے میرا۔۔ بغیر

آواز کئے میں نے تمہاری بیبات مانی ہے، ہر حکم مانا ہے کیونکہ مجھے تم پر یقین تھا۔۔

"تم دنیا بھر کو دھوکے میں رکھ سکتے ہو پر مجھے نہیں" یہ جملاروز خود سے دہرایا کرتا تھا

امان میں۔ میں تو زمان تھا۔۔ تمہارا بھائی۔ تم جانتے تھے کہ تم جتنا مجھے دھوکے میں

رکھو گے میں بغیر آواز نکالے تمہارے دیئے گئے ہر دھوکے میں ہی رہوں گا۔۔ مگر

وہ تمہاری محبت تھی نا؟ یہ کون سی محبت ہے جس میں تم نے زبردستی نکاح

کر ڈالا۔۔ "وہ پوری قوت سے چیخ رہا تھا۔ کمرے میں بیٹھی شانزہ سب سن رہی

تھی۔۔ وہ کمرے سے نکل کر سیڑھیوں ہر ان کی نظروں سے چھپ کھڑی ہو گئی تھی۔

"کیوں کیا؟؟؟؟؟ اس کا منگیترا بھی تھا جو اسے شاید تم سے زیادہ چاہتا تھا اور اب بھی چاہتا ہوگا۔ تم۔۔۔ تم یہ کیسے کر سکتے ہو؟؟ میں نے منع کیا تھا۔۔ مجھے یہی خدشہ لاحق تھا اس لئے نہیں جانا چاہتا تھا کہیں تم سے دور۔۔ مگر کیا کروں میں؟ میں ہی بے وقوف ہوں۔۔ میں احمق ہوں کہ تمہاری کسی بات کو ٹالنے کا دل نہیں کرتا۔۔ اور دیکھو میری ہی وجہ سے یہ سب ہوا۔۔ میری ہی غیر موجودگی میں لائے تم اسے۔۔ مجھے جانا ہی نہیں چاہئے تھا۔۔ اسے آزاد کر دو امان۔۔ میں سو فیصد جانتا ہوں کہ وہ تمہارے ساتھ نہیں رہنا چاہتی ہوگی۔۔ شانزہ نیچے آؤ" وہ اب شانزہ کو آوازیں دینے لگا۔ امان فق ہوا کھڑا تھا۔۔

NEW ERA MAGAZINE  
Novels | Afsana | Articles | Books | Poetry | Interviews

آج زندگی میں پہلی بار زمان اس پر چلایا تھا اور وہ یوں خاموش رہا تھا۔ یہ کونسا لمحہ تھا جس میں امان کے منہ سے لفظ ادا نہیں ہو رہے تھے؟

شانزہ اپنا نام سنتے ہوئے ڈری سہمی نیچے آئی۔۔

"جج۔ جی۔۔"

"رہنا چاہتی ہو یا نہیں؟" وہ سنجیدگی سے اس سے پوچھنے لگا۔ اس نے امان کو دیکھا جو ساکت سا زمان کو دیکھا رہا تھا۔ امان کو اپنی طرف متوجہ نہ پا کر اس نے جھٹ سے نفی میں سر ہلایا۔۔

"نہیں رہنا چاہتی وہ۔۔۔ چھوڑ دو اسے خدارا" وہ ہاتھ جوڑ کر چیخا۔ مگر وہ اب بھی یو نہی ساکت کھڑا تھا۔۔۔

"منہاج شاہ کا نام بھی لینے سے منع کرتے ہونا؟ میں نے منہاج کی ڈائری پڑھی ہے۔۔۔ مکمل نہیں ہوئی ابھی مگر جتنا بھی اب تک پڑھ چکا وہ دل میں بھی اتار چکا۔۔۔ اس شخص کو جان گیا ہوں۔ ارے میری چھوڑو تم نے اس لڑکی کی زندگی برباد کر دی جو تمہاری محبت پیے۔۔۔ میں۔ میں اس کی زندگی جان گیا مگر تم صرف اتنا جانتے ہو کہ وہ ایک اذیت پسند، شدت پسند اور برا آدمی تھا۔۔۔ میرے نظر ہے کوڈالو بھاڑ میں۔۔۔ میں تمہاری معلومات تک کی بات کرتا ہوں۔ تم یہی جانتے ہونا کہ منہاج نے ہمارا ماضی برباد کر دیا؟ منہاج نے ہمیں جیتے جی مار دیا؟ منہاج نے ہماری ماں کو اذیت میں رکھا۔۔۔؟ تو اگر ایسا ہے تو ایک بات یاد رکھنا تم بھی اپنے اندر ایک منہاج ہو۔۔۔ اور جو منہاج نے کیا اپنی بیوی بچوں کے ساتھ وہی ماضی مجھے مستقبل میں تمہارا نظر آ رہا ہے۔ ایک شخص جسے کوئی نہ سمجھ پایا۔۔۔۔۔ فرق اتنا ہے تم دونوں میں کہ اسے لوگ اندر تک جاننے کی خواہش رکھتے تھے۔ لوگ منہاج کو پڑھنا چاہتے تھے اور تمہیں دیکھنا بھی نہیں چاہتے! تمہارے مطابق جو منہاج شاہ ہے اس لحاظ سے تم منہاج شاہ کا عکس نہیں ہو۔۔۔ تم منہاج ہی ہو! اور آج میں اپنے باپ کو تو دیکھنا چاہتا

ہوں مگر تمہیں نہیں امان۔۔۔ تم نے میرا بھروسہ میرا اعتماد سب توڑ دیا۔۔ مجھے دھوکا  
 دیا۔۔ گویا مجھے کھو دیا" وہ اس قدرتِ دل برداشتہ تھا کہ آنکھیں بھی گیلی ہو چکی تھیں  
 اور آواز بھاری۔۔ بس اپنی بھڑاس اور غصے پر قابو نہ پاسکا۔۔ وہ پلٹ گیا کبھی نہ  
 واپس آنے کے لئے۔ ابھی لاؤنچ پارہی کر رہا تھا کہ دھپ کی آواز پر ساکت ہوا۔۔ دل  
 میں خدشہ لیئے وہ مڑا تھا۔۔ بظاہر مضبوط مگر بکھرا ہوا شخص زمین بوس ہو گیا تھا۔  
 برابر کھڑی شانزہ کی چنجیں بلند ہوئی تھیں۔



♥ (جاری ہے) ♥

ہماری ویب میں شائع ہونے والے ناولز کے تمام جملہ و حقوق بمعہ مصنفہ کے نام محفوظ ہیں۔

ہمیں اپنی ویب نیو ایر میگزین (New Era Magazine) کیلئے لکھاریوں کی

ضرورت ہے۔ اگر آپ ہماری ویب پر اپنا ناول، ناولٹ، افسانہ، کالم، آرٹیکل، شاعری، پوسٹ

کروانا چاہیں تو اردو میں ٹائپ کر کے مندرجہ ذیل ذرائع کا استعمال کرتے ہوئے ہمیں بھیج سکتے

ہیں۔

NEW ERA MAGAZINE.com

Novels|Afsana|Articles|Books|Poetry|Interviews

(Neramag@gmail.com)

(انشا اللہ آپ کی تحریر ایک ہفتے کے اندر اندر ویب پر پوسٹ کر دی جائے گی۔ مزید تفصیلات

کیلئے اوپر دیئے گئے رابطے کے ذرائع کا استعمال کر سکتے ہیں۔

شکریہ ادارہ: نیو ایر میگزین